



Amundsen



Svens Nordenskjöld expedition

FERÐAÆVINTÝR

Dagfinn Olsen

Klaus Kiesewetter er týskari, ið fyrri mongun árum síðani fann sær unnustu í Føroyum, og her hevur hann búð í eini 19 ár. Tey eiga hús við Skálafjørðin, men búgva í lotuni í Keypmannahavn. Men tey eru vis í, at tey venda heim aftur til Føroya.

Klaus Kiesewetter hevur vitjað heima í Føroyum síðstu tvær vikurnar. Hann hevur hildið fyrilestur um starv sítt sum ferðaleiðari við Suðurlandhúsið, har fyrilesturin var leygardagin.

Breyt ísin beinanveg

Ferðamannaskip, størri og smærri, sigla til Antarktis og

Ferðaleiðari við marglætisskipum á Antarktis

Til ísklæddu víddirnar við Suðurlpólin ferðaðust fyrri 50 og 100 og kanska eisini 200 árum síðani, bert tjöldur og annar flytifuglur, hvalur og kópur. Og so eisini polarfarar, ið uppagaðu heimin, menn, ið ikki vóru sum fólk flest. Seinni stungu hvalastøðir og granskingarstøðir seg upp. Í dag ferðast vælbjargað ferðafólk til hvítu fløturnar og ein av ferðaleiðarum teirra er Klaus Kiesewetter, ið hevur búð í Føroyum í eini 19 ár

um skipum. Hann fór tá við einum skipi til Íslands. Í dag siglur hann við ferðamannaskipinum Bremen, ið eisini vitjar Føroyar av og á.

Søguligt

Ljósmyndirnar koma á hvíta lórfitið. Enn er tað ikki hvítar ísfløtur, vit siggja, tí Klaus fer nágreiniliga til verka. Lagt verður fyrri við søguliga partinum, gomul kort frá farnum tíðum, tá Antarktis enn ikki var í heiminum ella hugaheiminum á fólk. Tó vóru tað tey, ið undradust. Og teir, ið lögdu út á vandaferðir og uppagaðu og kortlögdu. Og teir, ið lögdu árunar inn á ferðum sínum.

Sjógarpar sum Cook og aðrir, koma á lórfitið, áðrenn Klaus Kiesewetter kemur fram til egnu ferð sína í Antarktis.

Lagt verður fyrri í Argentina og síðani verður siglt til Falklands-oyggjar. Har hittir Klaus tjöldur, eins og hann so ofta ger á ferðum sínum. Á ferð í New Zelandi hevur hann sæð tjöldur 12. mars, á grækarismessu. Svørt tjöldur, ið eru heldur størri enn tey, ið vit kenna.

Ferðin heldur fram og á lórfitið ið koma stórfingnar myndir. Kongapingvin, albatrossar, leivdir av gomlu hvalastøðum, litrík hús, eins og í Føroyum. Seyður.

Minuøki frá Falklandskriginum, ið ikki eru ruddað. Og syðsta kirkja í heiminum.

Høvini hækka 70 metrar

Klaus er fjálgur frásøgumaður, ið afturvíð myndunum, leiðir lurtaran inn í aðra, ókenda verð hinumegin knøttin.

Ferðin heldur fram og komið verður til Suðurorknoyggjar og í WeddelsHAVIð, har ísur er.

Bert 2% av Antarktis er ísfrítt. Smeltaði allur ísurin, so hækkað heimshevinu 70 metrar.

Áhoyrararnir anda djúpt, meðan teir helst hugsa um, hvussu nær

fjørðuni teirra heim stendur. Og tosað verður um dálking og holini í ozonlagnum yvir Antarktis.

Ljósmyndarøðin førir fjøldina víðari.

Djarvir japanarar við sjóverki

Vulkanir og gamlar hvalastøðir. Klaus greiðir frá ferðum á leiðini, ið er ein leið, ið ikki altíð hevur gott veður at bjóða teim ferðandi.

Mangir japanarar eru við á ferðini. Og Klaus undrast á hetta djarva og treiska fólkslag. Ikki er alt sjóvant fólk. Men japanarar vilja ikki missa tamarhald á sær sjálvum ella sum danir siga, missa andlit. Japanarar halda á. Teir fara ikki frá fyrilestri orsakað av sjóverki. Partvís av áhuga, partvís av treiskni. So heldur leggja á gólvinum og lurtar.

Og tað er komið fyrri, at tolkurin hjá Klaus hevur staðið mislitturt í andliti og við spýggjubakka til reiðar, men gevast vil hann ikki.

Klaus greiðir frá hesum við einum farna av skemti, men tað hómast, at hann undrast og eisini ein farni av virðing tykist leggja handan frásøgnina.

Lond gera krøv

Ferðin gongur longur suður. Meira ísur, men skipini eru ísstyrkt. Tó eru tey ikki ísbrótarar, sum frásøgumaður okkara so hegnisliga var við frásøgubyrjan.

Álskyns málmur, mineral, eru á Suðurlpólinum. Lond hava áhuga og gera krøv. Í 1959 varð avtala gjord, ið sigur, at Antarktis er fyrri øll, einki skal takast og eingi vápn eiga at vera har. Henda avtala varð longd í 1998 og er galdandi í 50 ár. Tó er ofta vert at seta spurnartekin við, hvørt mongu granskingarstøðirnar eru til granskingar- ella hernaðarendamál.

Lagt verður norðureftir aftur. Farið verður í land á Horninum -Cap Horn -um víðrar. Har er jú tiltikið fyrri vandamikið veður.

Har eru eini 800 seglskip gingin burtur, tilsamans eini 15000 sjófólk.

Minnisvarði er á Horninum yvir tey, ið hava latið liv. Ein familja býr har, eins og vit kenda tað frá vitapassarum í farnum tíðum. Familjan hevur sáttmála í eitt ár, frá 23. desember til 23. desember.

Til Svalbard

Vónleyst er neyvt at endurgeva frálíka fyrilesturin og framúr góðu ljósmyndirnar. Ferðin, ið Klaus hevur greitt frá vardi frá 28. november, til síðst í februar.

Mest eru tað týsk og amerikansk skip, ið gera ferðirnar. Prísirnir eru ymiskir. Úr Týsklandi kostar ein ferð í einar 14 dagar úr 3000 euro. Talið skal so faldast við 7,5, so her talan um ferð, ið ikki rættliga telur við í luksusflokkinum.

Á ferðini, ið Klaus greiddi frá, byrjaðu ferðaseðlarnir á eini 9000 euro. Úr Europa og so er eisini talan um 25 samdøgur.

Ofta eru tað eldri fólk, ið gera hesar ferðir. Tey eru oftast týskarar, amerikumen ella japanarar. Sjáldan skandinavar, tó at Klaus hevur hitt svjar.

Ein hugtakandi ljósmyndarøð er at enda og somuleiðis fyrilesturin. Fyri bert at undirstrika hitan og skemtið í góðu frásøgn-merkið blaðmaðurin sær útumkomin, at á bilinum (helst hjá Klaus) við fremmandum plátum á, stendur ikki vanliga merkið á síðuni: Rent a car, men hinvegin Rent a wreck! (leiga at vrak).

Uttanfyrir dynnar á Stóra Pakkhúsið liggja restirnar av stórkav-anum, men tað er, sum eru tær minni nú, enn tá vit fóru innar at siggja og hoyra um ísvíddirnar í Antarktis.

Nútímans ævintýrari

Klaus Kiesewetter trívist í starvinum sum ferðaleiðari við Antarktis. Spurdur, so viðgongur hann ikki beinanveg, at hann er ævintýrari. Ikki, sum teir gomlu landnámsmenninir vóru tað, men kanska í nýggjari merking. Men ferðahugurin er har, tað kann ikki fjalast, sigur týskarin, ið gjordist føroyingur



Klaus Kiesewetter ímillum pingvinir

FERÐAÆVINTÝR

Dagfinn Olsen

Eftir fyrilesturin um Antarktis í Gamla Pakkhúsinum í Vági, hitti blaðmaðurin Klaus Kiesewetter fyrri at frætta nærri um mannin, ið ferðast so víða og sum eisini kom ferðandi hendaveg og setti búgv her á oyggjunum.

- Eg er føddur í Týsklandi í 1954. Kom til Danmarkar, búði har í eini 8 ár, og kom so til Føroya. Hitti her damuna, varð verðandi, og vit hava verið saman í eini 19 ár. Vit hava búð í Runavík og hava framvegis hús har, greiðir Klaus frá.

- Í Føroyum havi eg arbeitt við at gera náttúrufilmur, lýsingar og ferðafilmar, sum eg takist við enn. Eg ferðist kring øll Norðurlond. Og nú eisini Antarktis, har eg byrjaði at sigla fyrri 7 árum síðani.

Tað var í 1967, at svenska felagið Lindblad Explorer byrjaði hesar ferðirnar til ísfløturnar. Seinni komu týskarar og amerikumen eisini uppi part.

Stuttligt er, at somu skip eisini vitja Føroyar. Tey flyta seg eftir veðrinum og fylgja summarin-um.

Alt er ikki bert spæl og Klaus viðmerkir, at tað hendir ymiskt á ferðunum. Í fjør fekk Bremen, ið Klaus er við, ein sjógv. Klaus dyllir ikki, at hann hevði kent seg tryggari, hevði skiparin verið føroyingur, heldur enn ein úr Frankfurt ella Bremen, ið ikki kennir vandarnar á sama hátt.

Dragandi náttúra

Men hvi kom Klaus til Føroya?

- Tað var náttúran, ið dróg. Eg hevði lisið um Føroyar, tá eg var í Danmark. Tá var eg 15 mánaðar í Føroyum. Tað var í 1979 og eg arbeiddi á Landsjúkrahúsinum og gekk í Hoydølum á HF fyrsta árið. So fór eg at lesa í Árhús og Aalborg. Síðani byrjaði eg at taka upp, tók myndir og filmstubbur úr Føroyum og setti saman. Tá hevði eg arbeitt í Danmarks Radio og við lokal-sjónvarpi við upptøkum. Eg hevði eitt lítið stúdió tá, sum so vaks ígjøgnum árin.

- Um summarið hevði eg arbeiddi hjá Sigurð Simonsen. Eg var ferðaleiðari, serliga fyrri ferðamannaskipini. Soleiðis kom eisini í lag, at eg fekk fyrsta

túrin. Tá varð eg spurdur, um eg vildi koma við til Íslands og Svalbard. Soleiðis byrjaði tað, sigur Klaus, sum nú siglir í Antarktis.

Talan var tá um størri skip, eini 500-700 fólk, har meira tónleikalív og annað er við í myndini eisini. Klaus fann útav, at minni skip eisini vóru, ið gjørdur meira burturúr at visa fram náttúruna, har tey komu.

- Hetta hevur so vundið uppá seg. Fyrst Svalbard, Grønland og Kanada og Alaska og fyrri tveimum síðani eisini Antarktis. Men alt er free-lance, eg velji sjálvur. Og mær dámar sera væl, sigur Klaus.

Á ísbjarnavakt

- Vit búgva nú í Keypmannahavn, har daman hevur nomið sær útbúgving. Eg ferðist nógv. Eg skal til Týsklands og Noregs at halda fyrilestrar. Í Noreg skal eg eisini, - ja í læru, fyrri at fáa vápnaloyvi, nú eg liggji fyrri at fara til Svalbard. Umframt at halda fyrilestrar umborð, skal eg eisini halda ísbjarnavakt, so eg fái hetta á pláss í apríl. Svalbard og tann leiðin er áhugavert fyrri meg, tað mær dámar allar best. Tá fara vit veruliga í ísin, sigur Klaus.

Klaus greiðir frá um ymsu munirnar, sum eru á ferðafólkunum, alt eftir stødd á skipi og

ferðamáli. Og eftir aldri og útbúgving og tjóðskapi.

Klaus visir ikki aftur, at um gjørligt, so fer hann einaferð í komandi tíðum at halda fyrilestur um Svalbard, Bjarnoyyna og Jan Mayen, nú hann skal ferðast á hesum leiðum í summar.

Hetta er lívið!

Húsin í Runavík eiga Klaus og daman enn og Klaus sigur, at tey eru vis í, at tey venda aftur til Føroya at búgva.

Men hann gevst ikki við virkseminum og ferðingini. - Nei, tað geri eg ikki! Hetta

er lívið. Eg ferðist eisini til heitaru londini, tá við størri skipum, og tá er daman ofta við. Nei, tað er ikki bara ísur, lær Klaus.

Men hann heldur tó, at heldur enn heitu londini, so er ísurin og tær leiðirnar meira nakað fyrri hann.

Ævintýrari — ja og nei

Vilt tú siga, at tú ert ein ævintýrari?

- Eg veit ikki, hvat eg skal siga. Nei, eg havi ikki hugsað um meg, sum slíkan. Ofta verður tá hugsað um fólk, ið ganga til Suðurlpólin, ella tilíkt. Kropsliga krevst ikki nógv av mær. Skulu vit nýta orðið ævintýrari, so er tað ein nýmótans ævintýrari, ævintýrari í nýggjari merking. Men mær hevur altíð dámað væl at ferðast, sigur Klaus Kiesewetter, og minnir á, at tað jú eisini var hesin hugur, ið førði hann til Føroya.

- Eg rokni ikki við, at ferðahugurin fer frá mær, tað situr í mær og eg vóni ikki, hann hvørvur, sigur Klaus.

Gjølla til verka

Fyrilesturin um Antarktis var bygdur søguliga upp. Nógv kanningararbeiði tykist liggja aftanfyrri.

- Ja, tá eg geri av at fara ein túr, so fái eg at vita eitt ár frammanundan, um ferðin verður til nakað. So fari eg á bókasøvnini og finni fram alt um Cook, Amundsen og aðrar. So lesi eg alt ígjøgnum og tað dámar mær eisini sera væl. Eg má so sjálvur svrgja fyrri, at eg havi minst 6 fyrilestrar við. Eisini krevst almenn vitan og at ein veit um Antarktis, djóralliv, plantur og annað, greiðir Klaus frá.

Eftir hvørja ferð skriva ferðafólkini frágreiðing, har ferðaleiðarin eisini verður vígaður.

Klaus sigur, at á okkara leiðum er ikki so nógv eftir, ið hevur hansara áhuga, men hann avdúkar, at t.d. Amazonas er eitt mál, ið hann kundi hugsað sær at vitjað.

- Tó er altíð okkurt nýtt, ið ein kann uppliva, sigur Klaus Kiesewetter, sum í summar skal ferðast kring Svalbard og har á leið og sum har m.a. skal royna at sita á ísbjarnavakt.